

ಬೇರೆ. ಆದರೆ ಮಾನ್ಯ ಸದಸ್ಯರು ಸರ್ಕಾರ ಹರಿಜನರ ವಿರೋಧಿ ಎನ್ನುವ ಅರ್ಥ ಬರುವ ಹಾಗೆ ಮಾತನಾಡಿದರೆ ಹೇಗೆ

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ನನ್ನ ಕ್ಷೇತ್ರದಲ್ಲಿ ಇಂಥ ಘಟನೆಯಾದರೆ ಅದನ್ನು ನಾನು ಇಲ್ಲಿ ರೈಸ್ ಇನ್ ವಾಡಬಾರದೇ ಸರ್ಕಾರದವರು ಇದರ ಬಗ್ಗೆ ಸ್ಪೆಷೀಟ್ ಮೇಟ್ ಮಾಡಿ ಎಂದು ಕೇಳುವುದು ತಪ್ಪೇ

ಶ್ರೀ ವಿ. ಎಸ್. ಆಚಾರ್ಯ.—ಮಾನ್ಯ ಉಪಾಧ್ಯಕ್ಷರೇ, ಇದು ಪ್ರಾಣ ರಕ್ಷಣೆಯ ಪ್ರಶ್ನೆ.

ಉಪಾಧ್ಯಕ್ಷರು.—ಇನ್ನೂ ಪೇಪರ್ ಲೇ ಮಾಡಿಲ್ಲ.

ಶ್ರೀ ವಿ. ಎಸ್. ಆಚಾರ್ಯ.—ಪೇಪರ್ ಲೇ ಮಾಡಿದ ಮೇಲೆ ಅವಕಾಶ ಕೊಡುತ್ತೀರಾ ?

ಸಭೆಯ ಮುಂದಿಡಲಾದ ಕಾಗದ ಪತ್ರಗಳು

ಉಪಾಧ್ಯಕ್ಷರು.—ಈಗ ಸಭೆಯ ಮುಂದಿಡಲಾಗುವ ಕಾಗದ ಪತ್ರಗಳು.

ಶ್ರೀ ರಾಜವರ್ಧನ (ಸವಾಜ ಕಲ್ಯಾಣ ಇಲಾಖೆಯ ರಾಜ್ಯ ಮಂತ್ರಿಗಳು).—ಮಾನ್ಯ ಉಪಾಧ್ಯಕ್ಷರೇ ಈ ಕೆಳಗೆ ಕಂಡ ಕಾಗದ ಪತ್ರಗಳನ್ನು ಸಭೆಯ ಮುಂದೆ ಇಡುತ್ತೇನೆ.

Annual Report of the Karnataka Scheduled Castes and Scheduled Tribes Development Corporation Ltd., for the year 1980-81.

ಉಪಾಧ್ಯಕ್ಷರು.—ಕಾಗದ ಪತ್ರಗಳನ್ನು ಸಭೆಯ ಮುಂದಿಡಲಾಗಿದೆ.

ಮನವಿಗಳು

ಶ್ರೀ ಜಿ. ನಾರಾಯಣಕುಮಾರ್.—ಮಾನ್ಯ ಉಪಾಧ್ಯಕ್ಷರೇ, ನನ್ನ ಕ್ಷೇತ್ರದಲ್ಲಿ ದಿನಾಂಕ ೨೭-೩-೧೯೮೩ರಂದು ಭಾನುವಾರ ಬೆಳಿಗ್ಗೆ...

ಉಪಾಧ್ಯಕ್ಷರು.—ನೋಟೀಸ್ ಬಂದಿದೆ.

ಶ್ರೀ ಜಿ. ನಾರಾಯಣಕುಮಾರ್.—ಅದರ ಬಗ್ಗೆ ಏನು ಮಾಡುತ್ತೀರಾ ?

ಉಪಾಧ್ಯಕ್ಷರು.—ಅದನ್ನು ಸಂಬಂಧಪಟ್ಟ ಮಂತ್ರಿಗಳಿಗೆ ಕಳುಹಿಸಿಕೊಟ್ಟು, ಅವರಿಂದ ರಿಪೋರ್ಟ್ ಬಂದ ತಕ್ಷಣ ಹಾಕುತ್ತೇನೆ.

ಶ್ರೀ ಜಿ. ನಾರಾಯಣಕುಮಾರ್.—ಳರಿ ಗಂಟೆಗಳ ಕಾಲ ಅದರೂ ಒಬ್ಬರನ್ನು ಹಿಡಿದಿಲ್ಲ.

ಉಪಾಧ್ಯಕ್ಷರು.—ತಾವು ಗಂಟೆಗೆ ನೋಟೀಸ್ ಕೊಟ್ಟಿರುವುದು, ಸಂಬಂಧಪಟ್ಟ ಮಂತ್ರಿಗಳಿಗೆ ಆ ನೋಟೀಸನ್ನು ಕಳಿಸುತ್ತೇನೆ. ರಿಪೋರ್ಟ್ ಬಂದ ತಕ್ಷಣ ತಮಗೆ ಹೇಳುತ್ತೇನೆ.

ಶ್ರೀ ಜಿ. ನಾರಾಯಣಕುಮಾರ್.—ಅಷ್ಟರೊಳಗೆ ಕೊಲೆ ನಡೆದುಹೋಗಿ ಬಿಡುತ್ತದಲ್ಲ ಸ್ವಾಮಿ.

ಉಪಾಧ್ಯಕ್ಷರು.—ಅದಷ್ಟು ಜಾಗೃತ ಅವಕಾಶ ಮಾಡಿಕೊಡುತ್ತೇನೆ.

ಶ್ರೀ ಜಿ. ನಾರಾಯಣಕುಮಾರ್.— ಇವತ್ತು ಸಾಯಂಕಾಲ ಅವಕಾಶ ಮಾಡುತ್ತೀರಾ.

ಉಪಾಧ್ಯಕ್ಷರು.— ನಾನು ತಾರೀಖು ಮತ್ತು ವೇಳೆಯನ್ನು ಗೊತ್ತು ಮಾಡುತ್ತೇನೆ.

ಶ್ರೀ ಜಿ. ನಾರಾಯಣಕುಮಾರ್.— ಅಲ್ಲಿಯವರೆಗೆ ಕೊಲೆಯಾದರೆ ಯಾರು ಜವಾಬ್ದಾರರಾ ಹೇಳಿ ಈ ಸದನ ಜವಾಬ್ದಾರಿ ಹೊರುತ್ತದೆಯೇ? ಇದುವರೆಗೆ ಒಬ್ಬರನ್ನೂ ಅರೆಸ್ಟ್ ಮಾಡಿಲ್ಲ. ಅವರನ್ನು ಹಿಡಿದು ಸ್ಪೆಷಲ್ ನಲ್ಲಿ ಹಾಕಬಾರದೇ? ಆ ಜವಾಬ್ದಾರಿಯನ್ನು ತಾವು ತೆಗೆದುಕೊಳ್ಳುತ್ತೀರಾ ?

ಉಪಾಧ್ಯಕ್ಷರು.—೧೧ ಗಂಟೆಗೆ ನೋಟೀಸ್ ಕೊಟ್ಟಿದ್ದೀರಿ ಅದನ್ನು ಸಂಬಂಧಪಟ್ಟ ವಂತಿ, ಗಳಿಗೆ ಕಳಿಸಿದ್ದೇನೆ. After the receipt of the reply I will fix up a date and time. ಅದಷ್ಟು ಜಾಗೃತೆ ಫಿಕ್ಸ್ ಮಾಡುತ್ತೇನೆಂದು ಹೇಳುತ್ತಾ ಇದ್ದೇನೆ.

ಶ್ರೀ ಜಿ. ನಾರಾಯಣಕುಮಾರ್.— ಇದನ್ನು ಮುಚ್ಚಿಡುತ್ತಾ ಹೋದರೆ ಹೇಗೆ? ಹಿಂದೆ ಲಾಲ್‌ಬಾಗ್‌ನಲ್ಲಿ ಇದೇ ರೀತಿ ಆಯಿತು. ರಾಜಧಾನಿಯಲ್ಲಿಯೇ ಹೀಗಾದರೆ ಹೇಗೆ? ಒಂದು ಹತ್ತು ನಿಮಿಷ ಅವಕಾಶ ಕೊಡಿ.

ಉಪಾಧ್ಯಕ್ಷರು.—ಅದಷ್ಟು ಜಾಗೃತೆ ನಿಮ್ಮ ಪ್ರಶ್ನೆಯನ್ನು ತೆಗೆದುಕೊಳ್ಳುತ್ತೇನೆ, ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ವಿ ಎಸ್. ಆಚಾರ್ಯ.—ಮಾನ್ಯ ಉಪಾಧ್ಯಕ್ಷರೇ ಈ ಒಂದು ಪ್ರಾಣ ರಕ್ಷಣೆಯ ಮತ್ತು ಆರೋಗ್ಯ ರಕ್ಷಣೆಯ ಗಂಭೀರವಾದ ವಿಷಯದ ಬಗ್ಗೆ ನಾನು ಮಾತನಾಡುತ್ತಾ ಇದ್ದೇನೆ. ಉಡುಪಿ ಕಾಲ್ಟರಿಕನಲ್ಲಿರುವ ಕಾಪುವಿನ ದುರ್ಗಾ ಡಿಸ್ಟಿಲರಿಯಲ್ಲಿ ಫೆನ್ಸಿ ತಯಾರು ಮಾಡುವಂಥ ಘಟಕದಲ್ಲಿ ಮಿಥೈಲ್ ವಿಷ ಮಿಶ್ರಣವಾಗಿದೆ ಎಂಬ ಪತ್ರಿಕಾ ವರದಿ ಬಂದಿದೆ. ಸಾಮಾನ್ಯವಾಗಿ ಇಂತಹ ಡಿಸ್ಟಿಲರಿ ಫ್ಯಾಕ್ಟರಿಯಲ್ಲಿ ಎಕ್ಸ್‌ಪ್ಲೋಷನ್ ಇಲಾಖೆಯ ಒಬ್ಬರು ಇನ್ಸ್‌ಪೆಕ್ಟರು ಇರುತ್ತಾರೆ. ಇನ್ಸ್‌ಪೆಕ್ಟರು ಅವರ ಮೇಲೆ ಒಬ್ಬ ಅಧಿಕಾರಿ ಇರುತ್ತಾರೆ. ಅವರು ವರದಿ ಕಳಿಸಿದ್ದಾರೆ ಮತ್ತು ರಾಜ್ಯದ ಕೆಮಿಕಲ್ ಎಕ್ಸಾಮಿನರ್ ಸಹ ಇದರ ಬಗ್ಗೆ ಒಂದು ರಿಪೋರ್ಟ್ ಕೊಟ್ಟಿದ್ದಾರೆ. “Presence of Methyl Alcohol is detected” ಎಂದು ಮೇಲಧಿಕಾರಿಗಳಿಗೆ ಎಕ್ಸ್‌ಪ್ಲೇಷನ್‌ವರು ಬರೆದಿದ್ದಾರೆ. ಈ ಒಂದು ಮಿಶ್ರಣವನ್ನು ಮಾಡುತ್ತಾ ಇರುವಾಗಲೇ ನಾನು ಪತ್ತೆ ಹಚ್ಚಿದೆ, ಈ ಮಿಶ್ರಣದಲ್ಲಿ ಮಿಥೈಲ್ ಆಲ್ಕೊಹಾಲ್ ಇದೆ. ಅದುದರಿಂದ ಇಡೀ ಬ್ಯಾಚ್ ಕರ್ನಾಟಕ ಎಕ್ಸ್‌ಪ್ಲೇಷನ್ ರೋಲ್ ನಂ. ೨ ಜಿ ಯಿಂದ ಹೆಚ್ ವರೆಗೆ ಇದು ಬಹಳ ಗಂಭೀರವಾಗಿದೆ ಎಂದು ಬರೆದಿದ್ದಾರೆ. ಆ ರೋಲ್‌ನಲ್ಲಿ ಏನು ಹೇಳುತ್ತದೆ ಎಂದರೆ ಮಿಥೈಲ್ ಆಲ್ಕೊಹಾಲ್ ಮಿಶ್ರಣವಿದ್ದರೆ ಅದು ತೀರ ಪ್ರಾಣಾಂತಿಕ ಎಂದು, ಬೆಂಗಳೂರಿನಲ್ಲಿ ಕಳೆದ ವರ್ಷ ಏನಾಯಿತು ಎಂದು ಎಲ್ಲರಿಗೂ ಗೊತ್ತಿದೆ. ಆ ಒಂದು ಹಿನ್ನೆಲೆಯಲ್ಲಿ ಅವರು ಹೀಗೆ ಬರೆದಿದ್ದಾರೆ.

“Hence, before the commencement of any untoward event or any tragedy, immediate precautions to be taken to stop the despatch of Fenny from the distillery which is urgently needed...”

ಆಲ್ಲಿಯ ಕಾರ್ಖಾನೆಯ ಮಾಲೀಕರು ಪುನಃ ಇವತ್ತು ಪತ್ರಿಕಾ ವರದಿಯನ್ನು ಕೊಡುತ್ತಾ ಇದ್ದಾರೆ. ಏನೆಂದರೆ ದುರ್ಗಾ ಡಿಸ್ಟಿಲರಿಯಲ್ಲಿ ಎಲ್ಲಾ ಶುದ್ಧವಾದ ರೀತಿಯಲ್ಲಿ ತಯಾರು ಮಾಡುತ್ತಾ ಇದ್ದೇವೆ. ಅಧಿಕಾರಿಗಳು ಹೇಳಿರುವುದು ಸರಿಯಲ್ಲ ಪತ್ರಿಕಾ ವರದಿ ಬಂದಿದೆ. ಇದರಲ್ಲಿ ಮಿಥೈಲ್ ಮಿಶ್ರಣ ಮಾಡಿದ್ದರೆ ಬಗ್ಗೆ ಕೆಮಿಕಲ್ ಎಕ್ಸಾಮಿನರ್ ರಿಪೋರ್ಟ್ ಇತ್ತಾದಿ ಪ್ರತಿಯೊಂದೂ ಇರುವಾಗ ಎಕ್ಸ್‌ಪ್ಲೇಷನ್ ಸಬ್‌ಇನ್ಸ್‌ಪೆಕ್ಟರ್ ಮೇಲಧಿಕಾರಿಗಳಿಗೆ ಕೂಡಲೇ ಇಡೀ ಸ್ಕಾಕನ್ನು ಸೀಸ್ ಮಾಡಬೇಕು. ಅದನ್ನು ಉಪಯೋಗ ಮಾಡುವಂಥ ಜನರಿಗೆ ಗಂಡಾಂತರ ಇರುತ್ತದೆ ಎಂದು ವರದಿ ಮಾಡಿರುವಾಗ, ಆ ಕಾರ್ಖಾನೆಯ ಮಾಲೀಕ ಫೆನ್ಸಿಗೆ ಮಿಥೈಲ್ ಮಿಶ್ರಣ ಸುದ್ದಿ ಸತ್ಯಕ್ಕೆ ದೂರ ಎಂದು ಹೇಳಿರುವ ವರದಿ ತಾರೀಖು ೨೭-೩-೧೯೮೩ರ ಉದಯವಾಣಿ ಪತ್ರಿಕೆಯಲ್ಲಿ ಪ್ರಕಟವಾಗಿದೆ. ಇದು ಬಹಳ ಗಂಭೀರ ವಾದಂಥ ಪ್ರಶ್ನೆ ಇದೆ. ಇದು ೭೦ ಸಾವಿರ ಸರ್ಕ್ಯುಲೇಷನ್ ಇರುವಂಥ ಉದಯವಾಣಿ ಪತ್ರಿಕೆಯಲ್ಲಿ ಬಂದಂಥ ಸುದ್ದಿ. ಇದು ಸರ್ಕಾರದ ಗಮನಕ್ಕೆ ಬಂದಿದ್ದರೆ ಸರ್ಕಾರದ ಪ್ರಕಟಣೆ ಬರಬೇಕಾಗಿತ್ತು. ಕೊನೆಯ ಪಕ್ಷ ಈ ಬಗ್ಗೆ ಸರ್ಕಾರದಿಂದ ಒಂದು ಸ್ಪೆಟ್‌ಮೆಂಟ್ ಆದರೂ ಬರಬೇಕಾಗಿತ್ತು. ಈ ವಿಷಯವನ್ನು ಸರ್ಕಾರದ ಗಮನಕ್ಕೆ ತಂದಿದ್ದೇನೆ. ಅತೀ ತುರ್ತಾಗಿ ಸರ್ಕಾರ ಕ್ರಮ ತೆಗೆದುಕೊಳ್ಳಬೇಕು. ಪ್ರತಿ ನಿಮಿಷ ಏನಾದರೂ ತಡವಾದರೆ ಕಷ್ಟವಾಗುತ್ತದೆ. ಈ ಫೈಲನ್ನು ಮತ್ತಿತರ ಮಾಹಿತಿಯನ್ನು ಮಾನ್ಯ ಮಂತ್ರಿಗಳಿಗೆ ಕಳಿಸಿಕೊಡುತ್ತೇನೆ.

ಶ್ರೀ ಜೆ. ಹೆಚ್. ಪಟೇಲ್.—ಮಾನ್ಯ ಉಪಾಧ್ಯಕ್ಷರೇ, ನಾನು ಇಷ್ಟೇ ಹೇಳುತ್ತೇನೆ. ಮಾನ್ಯ ಸದಸ್ಯರು ಈಗ ಸರ್ಕಾರದ ಗಮನಕ್ಕೆ ಒಂದು ಗಂಭೀರವಾದ ವಿಚಾರವನ್ನು ತಂದಿದ್ದಾರೆ. ಅದರ ಬಗ್ಗೆ ಆದಷ್ಟು ಶೀಘ್ರವಾಗಿ, ಅತ್ಯಂತ ತ್ವರಿತವಾಗಿ ಸರ್ಕಾರ ಕಾರ್ಯಕ್ರಮವನ್ನು ತೆಗೆದುಕೊಳ್ಳುತ್ತದೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಈ ಬಗ್ಗೆ ಸರಿಯಾದಂಥ ಪುನರ್‌ಪರಿಶೀಲನೆಯಾಗುವವರೆಗೂ ಫೆನ್ಸಿಯನ್ನು ಮಾರಾಟ ಮಾಡಬಾರದು.

ಶ್ರೀ ವಿ. ಎಸ್. ಆಚಾರ್ಯ.—ನಾನು ಒಂದೇ ನಿಮಿಷದಲ್ಲಿ ಮಂಗಳಿಸುತ್ತೇನೆ, ತಾರೀಖು ೨೭-೩-೧೯೮೩ರ ಉದಯವಾಣಿ ಪತ್ರಿಕೆಯಲ್ಲಿ ಈ ರೀತಿ ಬಂದಿದೆ ;

“ಕರ್ನಾಟಕ ರಾಜ್ಯದಲ್ಲಿ ಫೆನ್ಸಿ ತಯಾರಿಸುವ ಡಿಸ್ಕಿಲರಿ ಕಾಪುವಿನ ದುರ್ಗಾ ಡಿಸ್ಕಿಲರಿ ಒಂದೇ ಆಗಿರುತ್ತದೆ. ಈ ಡಿಸ್ಕಿಲರಿಯ ಫೆನ್ಸಿ ತಯಾರಿಕೆಯ ಎಲ್ಲ ಕಾರ್ಯಗಳು ಸರಕಾರದ ಅಧಿಕಾರಿ ಇಲಾಖೆಯಿಂದಲೇ ನೇಮಿಸಲ್ಪಟ್ಟ ಒಬ್ಬ ಇನ್‌ಸ್ಪೆಕ್ಟರ್ ಮತ್ತು ಅವರ ಸಿಬ್ಬಂದಿಗಳ ಮೇಲ್ವಿಚಾರಣೆಯಲ್ಲಿ ನಡೆಸಲ್ಪಡುತ್ತವೆ.”

He denies the Chemical Examiner's report. I am not telling about the Government. The Proprietor of the factory is denying the report and is denying the whole thing. The presence of Mythyl Alcohol is there ಎಂದು ಕೆಮಿಕಲ್ ಎಕ್ಸಾಮಿನರ್ ರಿಪೋರ್ಟ್‌ನಲ್ಲಿದೆ. ಈ ಫೈಲನ್ನು ಮಾನ್ಯ ಮಂತ್ರಿಗಳಿಗೆ ಕೊಟ್ಟುಬಿಡುತ್ತೇನೆ. ಇದರ ಬಗ್ಗೆ ತುರ್ತಾಗಿ ಕ್ರಮ ತೆಗೆದುಕೊಳ್ಳಬೇಕು. ಇದು ಗಮನಕ್ಕೆ ಬಂದಿರತಕ್ಕಂಥದ್ದು. ಗಮನಕ್ಕೆ ಬಾರದೆ ಎಷ್ಟು ಆಗಿದೆಯೋ ಗೊತ್ತಿಲ್ಲ. ಅಮಾಯಕರ ಪ್ರಾಣ ರಕ್ಷಣೆಯ ಜವಾಬ್ದಾರಿ ಇರುವುದರಿಂದ ಸರ್ಕಾರ ಇದರ ಬಗ್ಗೆ ಸ್ವಲ್ಪ ಉಸ್ತುವಾರಿಯನ್ನೂ ಬಿಗಿಗೊಳಿಸಬೇಕು ಎಂದು ನಾನು ಕೇಳಿಕೊಳ್ಳುತ್ತಾ ಇದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಹಿಂದೆ ಭಾರಿ ದೊಡ್ಡ ದುರಂತ ಬೆಂಗಳೂರಿನಲ್ಲಿ ನಡೆದಿರುವುದು ವರದಿಯಾಗಿದೆ. ಆದ್ದರಿಂದ ಸರ್ಕಾರ ಇದರ ಬಗ್ಗೆ ಕೂಡ ತಕ್ಷಣ ಗಮನಹರಿಸಬೇಕು.

ಗಮನ ಸೆಳೆಯುವ ಸೂಚನೆ

ವಿಷಯ.—(೧) ನಂಜನಗೂಡು ತಾಲ್ಲೂಕಿನಲ್ಲಿ ಕಾಡು ಅನೆಗಳಿಂದ ಬೆಳೆಗಳ

ಹಾನಿ ಹಾಗೂ ಪ್ರಾಣ ಹಾನಿಗಳು ಆಗಿರುವ ಬಗ್ಗೆ.

ಶ್ರೀ ಎಂ. ಮಹಾದೇವ (ನಂಜನಗೂಡು) —ಮಾನ್ಯ ಉಪಾಧ್ಯಕ್ಷರೇ, ನಂಜನಗೂಡು ತಾಲ್ಲೂಕಿನಲ್ಲಿ ಕಾಡು ಅನೆಗಳ ಹಾವಳಿಯಿಂದಾಗಿ ಬೆಳೆಗಳ ಹಾನಿ ಹಾಗೂ ಪ್ರಾಣ ಹಾನಿಗಳು ಆಗಿರುವ ಬಗ್ಗೆ ಮಾನ್ಯ ಅರಣ್ಯ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಬಿ. ಎ. ಜಿವಿಜಯ (ಅರಣ್ಯ ಇಲಾಖೆಯ ರಾಜ್ಯ ಮಂತ್ರಿಗಳು).—ಮಾನ್ಯ ಉಪಾಧ್ಯಕ್ಷರೇ, ನಾನು ಈ ಕೆಳಗಿನ ನನ್ನ ಹೇಳಿಕೆಯನ್ನು ಮಾಡಬಯಸುತ್ತೇನೆ.

ನಂಜನಗೂಡು ತಾಲ್ಲೂಕು ನಾಗನಾಪುರ, ಅಂಚೆ ಪುರ, ದೇವೇಗೌಡನಪುರ, ಹೊಸಬೀಡು, ಹೆಡಿಯಾಲ ಮತ್ತು ಸುತ್ತಮುತ್ತಲು ಗ್ರಾಮಗಳಲ್ಲಿ ಕಾಡು ಅನೆಗಳ ಹಾವಳಿಯಿಂದಾಗಿ ಬೆಳೆಗಳ ಹಾನಿ ಹಾಗೂ ಪ್ರಾಣ ಹಾನಿಗಳು ಆಗಿರುವುದು ನಿಜ. ಇಂಥ ಹಾನಿಗಳನ್ನು ತಡೆಗಟ್ಟಲು ಸರ್ಕಾರದವರು ಕೆಳಗಿನ ಕ್ರಮಗಳನ್ನು ಕೈಗೊಂಡಿದ್ದಾರೆ.—

(೧) ಮೈಸೂರು ಜಿಲ್ಲೆಯ ಸರಗೂರು ಮತ್ತು ಇತರ ಅರಣ್ಯ ವಲಯಗಳಲ್ಲಿ ಕಾಡು ಅನೆಗಳನ್ನು ಹೆದರಿಸಿ ಓಡಿಸಲು ವಿಶೇಷ ಸಿಬ್ಬಂದಿಗಳನ್ನು ನೇಮಿಸಲಾಗಿದೆ.

(೨) ಪಂಚಾಯತಿಗಳಿಗೆ ಪುಕ್ಕಟೆಯಾಗಿ ಸಿಡಿ-ಮದ್ದುಗಳನ್ನು ಪೂರೈಸಲಾಗುತ್ತಿದೆ